

NØVN

SAMBAND

MAGNUS GUNNARSSON
MAGGI@SOSIALURIN.FO
TLF 341800 FAX 341801

Á hesum síðum bera vit tíðindi um merkisdagar, so sum rundar føðingardagar, brúdleyps dagar, starvssetanir o.t.



Vores kære mor, omma, svigermor,
søster, moster, faster og veninde

Anna Kristina Dam Schultz

født 16. februar 1935

er stille sovnet ind den 22. oktober 2008

Elsket og savnet

På familie og venners vegne

Holger, Poul, Maj-Britt og Charlotte

Begravelsen finder sted fra Glostrup Kirke
lørdag den 1. november kl. 12.30.

Stor tak for dygtig og tillidsfuld pleje gennem hele
sygdomsforløbet til personalet på Herlev Sygehus
Kræftafdeling og Hospice Sjælland.

Dagurin

27. september. Kosmus (eisini skrivaður Cosmas),
deyður umleið ár 300. Tíkin av døgum undir Diocletianus
keisara.

Heilsan til abba á 100 ára degnum

Týsdagin 28. oktober
verður Theodor Thomassen
í Sørvági 100 ár.

Tá ið man hevur livað eitt
so langt lív, so hevur man
eisini roynt eitt sindur av
hvørjum. Abbi fór til skips
sum 14 ára gamal og sigldi
í nøkur ár sum dekkari,
áðrenn hann tók prógv sum
motorpassari. Hann sigldi
síðani sum motorpassari í
eina tíð. Nøkur ár seinni
keypti hann sær ein deksbát
og fór at rógva út.

Abbi fekst eisini við at
stoypa hús, og hevur hann
stoypt nógv hús í Sørvági. Í
1955 byrjaði abbi at handla
í kjallaranum hjá sær sjálv-
um, og í 1968 bygdi hann
ein nýggjan handil. Hendan
handilin hevði hann í nógv
ár, til tann elsti sonurin tók
yvir.

Abbi giftist við Nenceu
og tey finga fimm gentur
og fimm dreingir.

Útróðrinum hevur abbi
ongantið slept. So seint
sum í fjørsummar var hann
fleiri dagar á floti, bæði
einsamallur og eisini saman
við synunum og abbasynun-
um. Eg var eisini á floti við
abba norðuri á Mykines-
fjørðinum í fjør, og tað var
stuttligt at siggja, hvussu
væl tað lá fyri hjá honum at
fiska.

Tað gekk skjótt fyri seg



at syfta toskarnar inn um
lúnningina. Ein skuldi ikki
trú, at hetta var ein knapt
100 ára gamal maður, sum
stóð har og fiskaði. Tað eru
fleiri ár síðani at hann kom
í føroysku metbókina sum
elsti útróðrarmaður í Fø-
royum.

Hesi seinnu árin er
sjónin farin at bila, soleiðis
at nú er liðugt við at rógva
út. Báturin er seldur og fór
av bygðini nakrar fáar dagar
áðrenn 100 ára føðingar-
dagin. Annars er abbi púra

klárur og fylgir væl við
øllum sum gongur fyri seg í
samfelagnum.

Abbi hevur eisini ein el-
drivnan koyristól, soleiðis
at hann kann koyra út á kei-
ina og fylgja við hvussu
gongur við útróðrinum.
Ahugin fyri fiskiskapinum
er framvegis til staðar. Um
hann ikki hevur verið úti á
keiini og fregnast um fiskar-
ið, ja so ringir hann fyri at
vita, hvussu tað hevur
gingist.

Abbi bleiv einkjumaður

fyrir 20 árum síðani, men
hóast henda høga aldur, so
býr hann framvegis heima
hjá sær sjálvum. Døturnar
plaga at geva honum døg-
urða, meðan hann klárar
restina sjálvur.

Eg vil her frá Sicilia
ynskja tær hjartaliga til-
lukku við tíð stóra degnum,
og vónandi fært tú ein góð-
an føðingardag.

Heilsan Finn

Lesið

Sosialin

-so eru tit við!

Women Up North

– 5 kvinnur og 5 gitarar

Lena Anderssen, Guðrið
Hansdóttir, Annika Aakjær
(dk) og Strawberry Blonde
(dk) fara í hesi vikuni at
hava eina litla Føroyatón-
leikaferð, sum tær kalla
Women Up North.

Women Up North er eitt
samstarv millum norður-
lenskar kvinnuligar artistar,
og er endamálið at styrkja
sambandið teirra millum og
at skipa fyri fleiri tónleika-
ferðum saman í norður-
londum.

Fyrsta konsertin verður í
Losjuni í Gøtu, mikudagin
29. oktober kl. 20. Næsta
konsert verður í Reinsarín-
um 30. oktober kl. 20 og
leggjast kann afturat, at 30.

oktober er “Spil dansk dag”
og verður nógv gjørt burtur
úr hesum degi í Danmark,
men hava Annika Aakjær
og duettin Strawberry
Blonde valt at koma til Fø-
royar at spæla.

Síðan verður síðsta kon-
sertin á Seglloftinum á
Tvøroyri friggjadagin 31.
oktober, kl. 21. Her verður
tó Annika Aakjær ikki við,
av tí at hon í lötuni er á tón-
leikaferð í Danmark.

Atgongumerkir kunnu
keypast við dyrnar.

Lesið meira um Women
Up North á www.myspace.com/womenupnorth

